

“మధురమైన పిల్లలారా - మీ అదృష్టాన్ని శ్రేష్ఠంగా తయారు చేసుకోవాలంటే,

ఆత్మిక సేవ పై ఆసక్తిని పెంచుకోండి, అందరికీ జ్ఞాన ధనమును దానము చేస్తూ ఉండండి ”

ప్రశ్న:- ఆత్మిక తండ్రి ఎలాంటి శ్రీమతమును ఇస్తున్నారు, దానిని నేటి వరకు ఏ మానవమాత్రుడు ఇవ్వలేదు?

సమా:- ఓ ఆత్మిక పిల్లలారా! మీరు ఆత్మిక సేవలో దధించి ఋషి వలె(దేవతలకు శస్త్రాలను సమకూర్చడానికి తన దేహాన్ని యజ్ఞములో అహుతి చేసినవారు) ఎముకలను సమర్పించండి. తండ్రి ద్వారా లభించిన అవినాశి జ్ఞానరత్నాలను దానము చేయండి. ఇదే సత్తమైన సేవ. ఇటువంటి సేవ చేసే మతమును ఇతర ఏ మనుష్యులూ ఇవ్వలేరు. ఆత్మిక సేవ చేయువారు సంతోషంతో నాట్యము చేస్తూ ఉంటారు. అదృష్టము శ్రేష్ఠంగా తయారౌతూ ఉంటుంది.

పాట :- ప్రపంచము మారినా,.....(బదల్ జాయే దునియా నా బదలేంగే హమ్.....)

ఓంశాంతి. పిల్లలు పాటలోని రెండు చరణాలను విన్నారు. వారు పాటను తయారు చేసేవారు. ఎలాగైతే ఎవరికైనా నిశ్చితార్థము జరుగునప్పుడు, ఈ స్త్రీ - పురుషులు ఎప్పటికీ విడిపోరని నమ్మకముంటుంది. ఎవరో కొందరు అరుదుగా పరస్పరములో కలిసి జీవించలేనప్పుడు విడిపోతారు. ఇక్కడ పిల్లలైన మీరు ఎవరితో ప్రతిజ్ఞ చేస్తున్నారు? ఈశ్వరునితో. వారితో పిల్లలైన మీ నిశ్చితార్థము అనగా ప్రేయసుల నిశ్చితార్థము జరిగింది. అయితే ఎవరైతే విశ్వానికి అధికారులుగా తయారు చేస్తారో వారిని కూడా వదిలేస్తారు. ఇక్కడ పిల్లలైన మీరు కూర్చుని ఉన్నారు. ఇప్పుడు అనంతమైన బాప్ దాదా రానే వచ్చారు. ఇక్కడ మీకున్న స్థితి వెలుపల సేవాకేంద్రాలలో ఉండదు. ఇక్కడ బాప్ దాదా వచ్చి ఉన్నారని మీరు భావిస్తారు. వెలుపల సేవాకేంద్రాలలో ఉన్నవారు బాబా ద్వారా చెప్పబడిన మురళి వచ్చిందని భావిస్తారు. ఇక్కడకు, అక్కడకు చాలా వ్యత్యాసముంటుంది, ఎందుకంటే ఇక్కడ మీరు అనంతమైన బాప్ దాదా సన్నుఖములో కూర్చుని ఉన్నారు. అక్కడ మీరు సన్నుఖములో ఉండరు. సన్నుఖములో వెళ్లి మురళి వినాలని కోరుకుంటారు. ఇక్కడ తండ్రి వచ్చి ఉన్నారని పిల్లల బుద్ధిలో ఉంది. ఎలాగైతే ఇతర సత్సంగాలలో ఫలానా మహాత్మ్య(స్వామి) వస్తారని అనుకుంటారు అయితే ఈ ఆలోచన కూడా అందరికీ ఏకరసంగా ఉండదు. కొందరికి బంధు-మిత్రులు గుర్తు వస్తుంటారు. బుద్ధి ఒక్క గురువు పైన కూడా ఏకాగ్రము కాదు. ఎవరో అరుదుగా తమ స్వామి స్మృతిలో ఏకాగ్రముగా కూర్చోగలరు. ఇక్కడ కూడా అలాగే ఉన్నారు. అందరూ శివబాబా తలంపులో ఉంటారని కాదు. బుద్ధి పరిగెడుతూ ఉంటుంది. బంధు మిత్రులు గుర్తు వస్తుంటారు. పూర్తి సమయము ఒక్క శివబాబా సన్నుఖములోనే ఉంటే అహో సౌభాగ్యము !!!! స్థిరమైన స్మృతిలో ఎవరో కొంతమంది మాత్రమే ఉంటారు. ఇక్కడ శివబాబా సన్నుఖములో ఉన్నారు కనుక చాలా సంతోషంగా ఉండాలి. అతీంద్రియ సుఖాన్ని గోపీవల్లభుని గోప గోపికలను అడగండి అనేది ఇక్కడి గాయనమే. ఇక్కడ మీరు తండ్రి స్మృతిలో కూర్చుని ఉన్నారు. ఇప్పుడు మనము ఈశ్వరుని వారిగా అయ్యాము తర్వాత ధైర్య ఓడిలోకి వెళ్తాము. కొందరి బుద్ధిలో సర్వీసు ఆలోచనలు నడుస్తూనే ఉంటాయి. ఈ చిత్రములో ఇది సవరించాలి, ఇది వ్రాయాలి అని ఆలోచిస్తూ ఉంటారు. కానీ మంచి పిల్లలు ఎవరైతే ఉంటారో

వారు ఇప్పుడు బాబా ద్వారానే వినాలి, ఇతర ఏ సంకల్పాలు రానివ్వమని భావిస్తారు. తండ్రి జ్ఞానరత్నాలతో జోలెను నింపడానికి వచ్చారు. కావున తండ్రితోనే బుద్ధియోగాన్ని జోడించాలి. ధారణ చేయువారు నంబరువారుగా ఉండనే ఉంటారు. కొందరు చాలా చక్కగా ధారణ చేస్తారు, కొందరు తక్కువగా ధారణ చేస్తారు. బుద్ధియోగము ఇతర వైపుల పరుగులు తీస్తూ ఉంటే ధారణ జరగదు. పచ్చిగానే (పరిపక్వము కాకుండా) ఉండిపోతారు. ఒకటి-రెండు సార్లు మురళి విన్నా కూడా ధారణ కాలేదంటే అలవాటు పక్కా అయిపోతుంది. తర్వాత ఎన్నిసార్లు విన్నా ధారణ జరగదు. ఎవ్వరికీ వినిపించలేరు. ఎవరికి ధారణ అవుతుందో వారిలో సర్వీసు చేయాలనే ఆసక్తి ఉప్పొంగుతూ ఉంటుంది. వెళ్లి జ్ఞాన ధనాన్ని దానము చేస్తాము ఎందుకంటే ఈ ధనము ఒక్క తండ్రి వద్ద తప్ప మరెవ్వరి వద్దా లేదు అని భావిస్తారు. అందరికీ ధారణ జరగదని కూడా తండ్రికి తెలుసు. అందరూ ఏకరసముగా శ్రేష్ఠ పదవిని పొందలేరు. కనుకనే బుద్ధి ఇతర వైపుల భ్రమిస్తూ ఉంటుంది. వారి భవిష్య అదృష్టము అంత శ్రేష్ఠముగా తయారవ్వదు. కొందరు స్థూలమైన సేవలలో తమ ఎముకలను అరగదీస్తారు, అందరినీ సంతోషపెడ్డారు. ఉదాహరణగా భోజనము వండి అందరికీ తినిపిస్తారు. ఇది కూడా ఒక సేవయే. సర్వీసు పై ఆసక్తి గలవారు జ్ఞానము చెప్పకుండా ఉండలేరు. దేహాభిమానము లేదు కదా? పెద్దలను గౌరవిస్తున్నారా? లేదా? అని తండ్రి గమనిస్తూ ఉంటారు. పెద్ద మహారథులను గౌరవించాలి. ఒకవేళ ఎవరైనా చిన్నవారు కూడా తెలివైనవారుగా ఉంటే అప్పుడు పెద్దవారు వారిని గౌరవించాల్సి వస్తుంది. ఎందుకంటే వారి బుద్ధి గ్యాలప్ చేస్తుంది. సర్వీసు పట్ల పిల్లల ఆసక్తి చూసి వీరు మంచి సర్వీసు చేస్తారని తండ్రికి సంతోషమవుతుంది కదా. రోజంతా ప్రదర్శనీ అర్థం చేయించేందుకు కూడా అభ్యాసము చేయాలి. అనేక మంది ప్రజలు కూడా తయారవ్వాలి. లక్షల మంది ప్రజలు తయారవ్వాలి. అందుకు వేరే ఏ ఉపాయమూ లేదు. సూర్య వంశము, చంద్ర వంశములోని రాజులు-రాణులు, ప్రజలు అందరూ ఇక్కడనే తయారవ్వాలి. కనుక ఎంత సర్వీసు చేయాలి! ఇప్పుడు మేము బ్రాహ్మణులుగా అయ్యామని పిల్లల బుద్ధిలో ఉంది. గృహస్థములో ఉన్నందున ఒక్కొక్కరి స్థితి ఒక్కొక్క విధంగా ఉంటుంది. అలాగని ఇళ్లు-వాకిళ్లు వదిలేసి రాకూడదు. తండ్రి చెప్తున్నారు - భలే గృహస్థములోనే ఉండండి, కానీ ఆ పాత ప్రపంచము తప్పక సమాప్తమవుతుందనే నిశ్చయము బుద్ధిలో ఉండాలి. ఇప్పుడు మన పని ఒక్క తండ్రితోనే ఉంది. కల్పక్రితము ఎవరైతే ఈ జ్ఞానమును తీసుకున్నారో, ఇప్పుడు కూడా వారే తీసుకుంటారని కూడా మీకు తెలుసు. సెకండు సెకండు ఉన్నది ఉన్నట్లే పునరావృతమౌతూ ఉంది. ఆత్మలో ఈ జ్ఞానముంది కదా. తండ్రి వద్ద కూడా జ్ఞానముంది. పిల్లలైన మీరు కూడా బాబా వలె తయారవ్వాలి, పొయింట్లు ధారణ చేయాలి. అన్ని పొయింట్లను ఒకేసారి తెలియజేయరు. లక్షమును దృఢంగా పెట్టుకోవాలి. వినాశనము కూడా ఎదురుగా నిలిచి ఉంది. ఇది అదే వినాశనము. సత్య-త్రేతా యుగాలలో యుద్ధము మొదలైనవి జరగవు. తర్వాత ఎప్పుడైతే అనేక ధర్మాలు అవుతాయో, పెద్ద సైన్యము తయారౌతుందో అప్పుడు యుద్ధాలు ప్రారంభమౌతాయి. మొట్టమొదట ఆత్మలు సత్యప్రధాన మూలవతనము నుండి క్రిందికి దిగుతాయి. తర్వాత సత్యో, రజో, తమోలో వస్తాయి. ఇప్పుడు రాజధాని స్థాపనవుతూ ఉందని బుద్ధిలో ఉంచుకోవాలి. ఇక్కడ కూర్చుని ఉన్నప్పుడు ఇవన్నీ బుద్ధిలో ఉంచుకోవాలి. శివబాబా వచ్చి మనకు ఖజానాను ఇస్తున్నారు, దానిని బుద్ధిలో ధారణ చేయాలి. మంచి మంచి పిల్లలు నోట్స్ వ్రాసుకుంటారు. నోట్స్ వ్రాసుకోవడం మంచిదే, అప్పుడే బుద్ధిలోకి టాపిక్స్ వస్తాయి. ఈ

రోజు ఈ టూపిక్ పై అర్థం చేయిస్తానని అనుకుంటారు. తండ్రి చెప్తున్నారు - నేను మీకు ఎంత గొప్ప ఖజానా ఇచ్చాను! సత్య-త్రేతా యుగాలలో మీ వద్ద అంతలేని ధనముండేది తర్వాత వామమార్గములో ( వేదవిరుద్ధమైన మంత్ర-తంత్రాలతో కూడిన మాంస, మదర, మైథునాలకు వశమయ్యే విధానములో) వెళ్లడం వలన తగ్గుతూ పోయింది. సంతోషము కూడా తగ్గిపోతూ వచ్చింది. ఏవో ఒక వికర్తలు జరగడము మొదలయ్యింది. దిగుతూ-దిగుతూ కళలు తగ్గిపోతూ ఉంటాయి. సత్యప్రధానము, సత్యో, రజో, తమో స్థితులుంటాయి కదా. సత్యో నుండి రజోలోకి వస్తారు అయితే తక్షణమే రారు. తమోప్రధానంగా కావడంలో కూడా నిదానంగా దిగుతారు, అందులో కూడా సత్యో, రజో, తమో స్థితులు ఉంటాయి. తక్షణమే తమోప్రధానంగా అవ్వరు. నిదానంగా మెట్లు దిగుతూ పోతారు. కళలు తక్కువౌతూ వస్తాయి. ఇప్పుడు జంప్ చేయాలి. తమోప్రధానము నుండి సత్యప్రధానంగా అవ్వాలి. దీనికి సమయము చాలా తక్కువగా ఉంది. ఎక్కితే వైకుంఠ రసమును గ్రోలుతారు.....(చడే తో చాఫే వైకుంఠ్ రస్) అనే గాయనము కూడా ఉంది. కామవికారపు దెబ్బ తగిలితే ఒక్కసారిగా పాడిపాడిగా అయిపోతారు, ఎముకలు విరిగిపోతాయి. అంటే ఎవరైనా మనిషి తమ శరీరాన్ని హత్య చేసుకున్నట్లే ఆత్మహత్య కాదు, జీవహత్య అని చెప్పబడుతుంది. అలాగే ఇది కూడా(కామ వికారము) ఆత్మను హత్య చేసుకున్నట్లే అవుతుంది. చేసిన సంపాదనంతా సమాప్తమైపోతుంది. ఇక్కడ తండ్రి ద్వారా వారసత్వము పొందుకోవాలి, తండ్రిని తలంపు చేయాలి ఎందుకంటే తండ్రి నుండి చక్రవర్తి పదవి లభిస్తుంది. మేము తండ్రిని తలంపు చేసి భవిష్యత్తు కొరకు ఎంత సంపాదనను జమ చేసుకున్నాము? ఎంతమంది అంధులకు ఊతకర్తగా అయ్యాము? అని మిమ్ములను మీరే ప్రశ్నించుకోవాలి. ఈ పాత ప్రపంచము పరివర్తన చెందుతున్నదని, తండ్రి నూతన ప్రపంచము కొరకు రాజయోగమును నేర్పిస్తున్నారని ఇంటింటికి సందేశమివ్వాలి. మెట్ల చిత్తంలో ఇదంతా చూపించారు. ఈ చిత్రాన్ని తయారు చేయడంలో శ్రమ అనిపిస్తుంది. సహజంగా అందరూ అర్థము చేసుకునేలా చిత్రాలను తయారు చేయాలని రోజంతా ఆలోచిస్తూ ఉంటారు. సత్యయుగంలోకి పూర్తి ప్రపంచమంతా రాదు. దేవదేవతా ధర్మమువారు మాత్రమే వస్తారు. మీరింకా ఎంతో సర్వీసు చేయాలి. మన క్లాసు ఎంత వరకు నడుస్తుందో మీకు తెలుసు. వారు కల్తాయుష్షును లక్షల సంవత్సరాలని భావిస్తారు. కావున శాస్త్రాలు మొదలైన వాటిని వినిపిస్తూనే ఉంటారు. అంతిమ సమయం వచ్చినప్పుడు సర్వుల సద్గతిదాత వస్తారని భావిస్తారు. అప్పుడు మా శిష్యులకు మాత్రము గతి వ్రాప్తిస్తుంది, తర్వాత మేము కూడా వెళ్లి జ్యోతిలో లీనమైపోతామని భావిస్తారు. కానీ అలా జరగదు. మనమిప్పుడు అమరుడైన తండ్రి ద్వారా సత్య-సత్యమైన అమరకథను వింటున్నామని మీకు తెలుసు. కావున అమరుడైన తండ్రి ఏదైతే చెప్తున్నారో అదంతా అంగీకరించాలి. వారు కేవలం ఇంతమాత్రమే చెప్తారు - నన్ను తలంపు చేయండి, పవిత్రులవ్వండి లేకుంటే చాలా శిక్షలు అనుభవించవలసి వస్తుంది, పదవి కూడా తగ్గిపోతుంది. సర్వీసులో శ్రమ పడాలి. ఎలాగైతే దధీచి ఋషి ఉదాహరణ ఉంది కదా. సర్వీసులో ఎముకలు కూడా ఇచ్చేశాడు. మీ శరీరాన్ని గురించి కూడా ఆలోచించక సర్వీసు చేయాలి. దీనినే మనస్ఫూర్తిగా చేయు సేవ అని అంటారు. ఇది మనస్ఫూర్తిగా చేయు ఆత్మిక సేవ. ఆత్మిక సేవ చేయువారు ఆత్మిక జ్ఞానమునే వినిపిస్తూ ఉంటారు. జ్ఞాన ధనమును దానము చేస్తూ సంతోషంగా నాట్టము చేస్తూ ఉంటారు. ప్రపంచములోని మనుష్యులు చేసే సేవలన్నీ దేహ సంబంధమైన సేవలు. కూర్చుని శాస్త్రాలు వినిపిస్తూ ఉంటారు, అది

ఆత్మక సేవ కాదు. ఆత్మిక సేవను కేవలం తండ్రి మాత్రమే నేర్పిస్తారు. ఆత్మిక తండ్రి వచ్చి ఆత్మిక పిల్లలను చదివిస్తున్నారు. మీరిప్పుడు సత్వయుగ నూతన ప్రపంచములోకి వెళ్లేందుకు ఏర్పాట్లు చేసుకుంటున్నారు. అక్కడ మీ ద్వారా ఏ వికర్మా జరగదు. అది రామరాజ్యము. అక్కడ కొద్దిమంది మాత్రమే ఉంటారు. ఆ కొద్దిమంది మాత్రమే వచ్చి చదువుకుంటారు. ఇప్పుడు రావణరాజ్యములో అందరూ దుఃఖితులుగా ఉన్నారు కదా. ఈ పూర్తి జ్ఞానమంతా నెంబరువారు పురుషార్థానుసారంగా మీ బుద్ధిలో ఉంది. ఈ మెట్ల చిత్రంలోనే పూర్తి జ్ఞానమంతా వచ్చేస్తుంది. ఈ చిత్రాలు తయారు చేసేందుకు యంత్రాలు కావాలి. ఆ ప్రభుత్వము వారు ప్రతి రోజూ ఎన్ని వార్తాపత్రికలు ముద్రిస్తారు. ఎంతో వ్యవహారముంటుంది. ఇక్కడ అన్నీ చేతితో తయారు చేయవలసి వస్తుంది.

తండ్రి చెప్తున్నారు - ఈ అంతిమ జన్మలో పవిత్రులవుతే పవిత్ర ప్రపంచానికి అధికారులుగా అవుతారు. ఈ జ్ఞానము ఎవరి వద్దా లేదు. ఈ మెట్ల చిత్రంలో ఇతర ధర్మాల సమాచారము ఎక్కడుంది? అని అడుగుతారు. ఆ సమాచారము కూడా ఈ సృష్టిచక్ర చిత్రంలో చూపించారు. వారు నూతన ప్రపంచములోకి రానే రారు. వారికి శాంతి లభిస్తుంది. భారతవాసులు మాత్రమే స్వర్గములో ఉండేవారు కదా. భారతదేశములోనే తండ్రి రాజయోగాన్ని నేర్పించేందుకు వస్తారు. కనుకనే భారతదేశ ప్రాచీన రాజయోగమును అందరూ ఇష్టపడతారు. నూతన ప్రపంచములో కేవలం భారతదేశము మాత్రమే ఉండేదని ఈ చిత్రము ద్వారా స్వయం వారే అర్థం చేసుకుంటారు. తమ ధర్మము గురించి కూడా అర్థం చేసుకుంటారు. ఉదాహరణానికి ఏసుక్రీస్తు ధర్మస్థాపన చేసేందుకు ఎప్పుడు వచ్చాడో అర్థం చేసుకుంటారు. ఈ సమయంలో అతను కూడా భికారి రూపములో ఉన్నాడు. అందరూ తమోప్రధానంగా ఉన్నారు. ఇది రచయిత, రచనలను గురించి తెలిపే ఎంత గొప్ప జ్ఞానము. మాకు ఎవ్వరి ధనము అవసరము లేదని మీరు చెప్పవచ్చు. ధనాన్ని మేమేమి చేసుకుంటాము, ఈ జ్ఞానము మీరు విని ఇతరులకు వినిపించేందుకు ఈ చిత్రాలు మొదలైనవి తయారు చేయించండి, ఈ చిత్రాలతోనే పని చేయాలి కనుక పెద్ద హాలును తయారుచేయండి, అక్కడ ఈ జ్ఞానము వినిపించబడుతుంది, అంతేగానీ ధనాన్ని తీసుకొని మేమేమి చేయాలని వారికి చెప్పండి. మీ ఇంటి వారికే కళ్యాణమవుతుంది, మీరు కేవలం ఏర్పాట్లు చేయండి, అనేకమంది వచ్చి వింటారు అని చెప్పండి. రచయిత-రచనల జ్ఞానము చాలా బాగుంది. ఇది మనుష్యులే అర్థము చేసుకోవాలి. విదేశాలలోని వారు కూడా ఈ జ్ఞానము విని చాలా ఇష్టపడతారు, చాలా సంతోషిస్తారు.

మేము కూడా తండ్రితో యోగము జోడిస్తే వికర్మలు వినాశనమవుతాయని భావిస్తారు. అందరికీ తండ్రి పరిచయమును ఇవ్వాలి. ఈ జ్ఞానమును గాడ్ ఫాదర్ తప్ప మరెవ్వరూ ఇవ్వలేరని భావిస్తారు. ఖుదా(భగవంతుడు) బహిష్టను(స్వర్గమును) స్థాపించారని అంటారు. కానీ వారు ఎలా వస్తారో ఎవ్వరికీ తెలియదు. మీ మాటలు విని చాలా ఆనందపడతారు. తర్వాత పురుషార్థము చేసి యోగము నేర్చుకుంటారు. తమోప్రధానము నుండి సత్యోప్రధానంగా అయ్యేందుకు పురుషార్థము కూడా చేస్తారు. సర్వీసు కొరకు చాలా ఆలోచించాలి. భారతదేశములో తమ నైపుణ్యాన్ని చూపిస్తే తర్వాత విదేశాలకు పంపుతాము. నూతన ప్రపంచము తయారు కావడానికి సమయమేమీ పట్టదని మనుష్యులు తెలుసుకుంటారు. ఎక్కడైనా భూకంపాలు మొదలైనవి సంభవిస్తే 2-3 సంవత్సరాలలో క్రొత్త ఇళ్లు తయారవుతాయి. పని చేసేవారు ఎంత ఎక్కువగా ఉంటారో అంత త్వరగా ఇల్లు తయారైపోతుంది.

ఒక్క నెలలో కూడా ఇల్లు తయారు కాగలదు. పని చేసేవారు, సామాన్లు మొదలైనవన్ని తయారుగా ఉంటే సమయమేమీ పట్టదు. విదేశాలలో భవనాలు చాలా త్వరగా తయారౌతాయి, మినిట్ మోటార్. మరి స్వర్గములో ఎంత త్వరగా తయారౌతూ ఉండవచ్చు! మీకు ఎంతో బంగారు, వెండి మొదలైనవి చాలా ఎక్కువగా లభిస్తాయి. గనుల నుండి బంగారు, వెండి, వజ్రాలు మొదలైనవి తీసుకొస్తారు. అందరూ ఆ కళను నేర్చుకుంటున్నారు. ఎంత విజ్ఞాన అహంకారముంది! ఈ విజ్ఞానమే తర్వాత అక్కడ కూడా పనికొస్తుంది. ఇక్కడ నేర్చుకునేవారు అక్కడ మరో జన్మ తీసుకొని పనికొస్తారు. ఆ సమయంలో పూర్తి ప్రపంచమంతా క్రొత్తదిగా అవుతుంది, రావణరాజ్యము సమాప్తమైపోతుంది. పంచతత్వాలు కూడా నియమానుసారం సేవ చేస్తూ ఉంటాయి. స్వర్గము తయారవుతుంది. అక్కడ ఏ ఉపద్రవాలు జరగవు. రావణరాజ్యమే ఉండదు. అందరూ సతోప్రధానంగా ఉంటారు. అన్నిటికంటే మంచి విషయము - తండ్రి పై చాలా ప్రేమ ఉండాలి. తండ్రి ఏ చింతనను ఇస్తారో దానిని ధారణ చేసి ఇతరులకు దానము చేయాలి. ఎంత దానము చేస్తారో, అంత నిండుతూ పోతుంది. సర్వీసు చేయలేదంటే ధారణ ఎలా జరుగుతుంది. సేవ చేసేందుకు బుద్ధి నడవాలి. చాలా సర్వీసు జరగగలదు. ఎవరో ఒకరు చేస్తూ ఉండాలి. రోజురోజుకు సేవ ఉన్నతిని పొందుకోవాలి. తమ ఉన్నతిని కూడా చేసుకోవాలి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము:-

1. పరస్పరము ఒకరికొకరు గౌరవించుకోవాలి. సర్వీసు చేయాలని చాలా చాలా ఆసక్తి ఉండాలి. జ్ఞానరత్నాలతో తమ జోలెను నింపుకున్న తర్వాత దానము చేయాలి.
2. ఒక్క తండ్రి ద్వారా మాత్రమే వినాలనే సంకల్పము ఉంచుకోవాలి. ఇతర ఆలోచనలలో బుద్ధిని త్రిప్టరాదు.

వరదానము:- “మీ శాంత స్వరూప స్థితి ద్వారా శాంతి కిరణాలను వ్యాపింపజేసే

మాస్టర్ శాంతిసాగర్ భవ ”

వర్తమాన సమయంలో విశ్వంలో ఉన్న మెజారిటీ ఆత్మలకు సత్యమైన శాంతి అన్నిటికంటే ఎక్కువగా అవసరము. రోజురోజుకు అశాంతికి అనేక కారణాలు పెరుగుతూ ఉన్నాయి ఇకమీదట ఇంకా పెరుగుతూ పోతాయి. స్వయం అశాంతిగా లేకున్నా ఇతరుల అశాంతి వాయుమండలము, వాతావరణము శాంతి స్థితిలో కూర్చోనివ్వదు. అశాంతి వలన కలిగే టెన్షన్ (ఒత్తిడి) ఇంకా ఎక్కువగా అనుభవమవుతుంది. ఇటువంటి సమయంలో మాస్టర్ శాంతిసాగరులైన మీరు అశాంతి సంకల్పాలను మర్చి చేసి విశేషంగా శాంతి తరంగాలను వ్యాపింపజేయండి.

సెక్షన్:- “తండ్రి గుణాలన్నిటినీ అనుభవము చేసేందుకు సదా జ్ఞానసూర్యుని

సన్నుతిలో ఉండండి ”